

56. L-Eternità

L-arloġġ imqabba lejl u nhar mal-grabja
ta' Bir l-Eternità, u qatt għajjen
jimla kull kwarta satal ilma u jitfgħu
bid-daqq tal-qniepen ġewwa l-wied taż-żmien.

U l-wied taż-żmien għaddej ikaxkar miegħu
il-ġrajja tal-istorja: Atene u Ruma,
Eden u Babel, Alamejn u Tokjo,
dghajjes tal-karta mill-kurrent maħkuma.

Billejl, binhar, l-arloġġ jerfa' bis-satal;
'mma Bir l-Eternità ma jinxf qatt;
u l-arloġġ jixbaħ lil dak l-anglu ċkejken
li deher lil Sant Wistin ma' ġenb ix-xatt.